

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī nārāyaṇadāsēna kṛtam
॥ śrīraṅgarāmānujamahādēśika
(śrīmuṣṇam āṇḍavan) maṅgaḷam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīraṅgarāmānujamahādēśika (śrīmuṣṇam āṇḍavan) maṅgaḷam ॥

śrīmuṣṇābhijanāryāya raṅgalakṣmaṇayōginē |

āśritāvanadīkṣāya nityaṃ bhavatu maṅgaḷam || 1 ||

trayyantalakṣmaṇamunēḥ prāptatravyantasampadē |

raṅgalakṣmaṇayōgīndraguruvaryāya maṅgaḷam || 2 ||

nānātantrasvatantrāya nānātattvārthavēdinē |

nānābhaktasusēvyāya tasmai prājñāya maṅgaḷam || 3 ||

agastyabhāṣāsaktāya tadbhāṣāgranthaśōdhanē |

samarpitasvajīvāya guruvaryāya maṅgaḷam || 4 ||

bahubhāṣāpravīṇāya tatsamanvayakāriṇē |

sadguṇagrāhiṇē tasmai munayē bhavatu maṅgaḷam || 5 ||

kurukēśamunēssūktau drāmiḍīpāśurēṣu ca |

kṛtabhūriśramāyāstu yatirājāya maṅgaḷam || 6 ||

bhagavadbhāṣyakṛtsūktiṣvavagāhitadhīmatē |

tatpādāmbujaraktāya yōgivarīyāya maṅgaḷam || 7 ||

vēdāntadēśikagranthasārasārajñasēvinē |

tadbhaktabhaktabhaktēṣu svanuraktāya maṅgaḷam || 8 ||

*sāmpradāyikaśāstrīyagranthēṣu vipulā ratiḥ |
ślāghanīyā matiryasya tasmai bhavyāya maṅgalaṃ || 9 ||*

*gurubhaktiprapūrṇāya gurunāmāmṛtāya ca |
prakāśakāya yaśasō hyācāryāyāstu maṅgalaṃ || 10 ||*

*dayā śiṣyajanēṣvēvaṃ vātsalyamanurāgatā |
sarvēṣu hitatā yasya tasmai sēvyāya maṅgalaṃ || 11 ||*

*anurāgō hi sarvatra mānavattvaṃ tathaiva ca |
dayāpūrṇassadā yō'sau guravē bhavatu maṅgalaṃ || 12 ||*

*vidvatsammānanaṃ nūnamannadānañca sarvadā |
dīnōpakārō yēna syāt tasmai bhavatu maṅgalaṃ || 13 ||*

*vēdaghōṣō brahmaghōṣō vaiṣṇavānāṃ tathaiva ca |
śrīpādukāsughōṣaśca yasyaitē tasya maṅgalaṃ || 14 ||*

*mahāvaidyō mahāśilpī mahāgāyaka ēva ca |
jyōtiṣkaśca mahāyōgī tasmai śrēṣṭhāya maṅgalaṃ || 15 ||*

*sampradāyagatiścāpi sampradāyaikarakṣakaḥ |
śrīsūktipōṣakaścāsau tasmai nityāya maṅgalaṃ || 16 ||*

*śrīśaṭhāriryatīśānaḥ śrīmadvēdāntadēśikaḥ |
gōpālāryagururvēti tarkyamānāya maṅgalaṃ || 17 ||*

*śrīnārāyaṇadāsēna kṛtamācāryamaṅgalaṃ |
yē paṭhanti janāstēṣāṃ nityaṃ bhavatu maṅgalaṃ || 18 ||*

|| iti śrīraṅgarāmānujamahādēśika maṅgalaṃ samāptam ||